

1) ವಿದ್ಯುಚ್ಛಕ್ತಿ ಪೂರೈಕೆಯಲ್ಲಿ ಸ್ಥಗಿತ ಮತ್ತು ಅದರಿಂದ ಉಂಟಾದ ತೊಂದರೆ ಬಗ್ಗೆ

ಶ್ರೀ ಎನ್. ಚಿಕ್ಕೇಗೌಡ (ಹೊಸಕೋಟೆ).—ಮಾನ್ಯ ಅಧ್ಯಕ್ಷರೇ, ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಇಲಾಖೆಗೆ ಸಂಬಂಧಪಟ್ಟ ಮಂತ್ರಿಗಳು ಇಲ್ಲದೇ ಹೋದರೂ ಸಹ ನಿಯಮ 334ರಲ್ಲಿ ಈ ವಿಚಾರವನ್ನು ಪ್ರಸ್ತಾಪ ಮಾಡುತ್ತಿದ್ದೇನೆ. ಸರ್ಕಾರದ ಪರವಾಗಿ ಇರತಕ್ಕಂಥಾ ಮಂತ್ರಿಗಳು ಗುರುತು ಮಾಡಿಕೊಂಡು ಉತ್ತರ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇಡೀ ರಾಜ್ಯದಲ್ಲಿ ಈ ಪವರ್ ಸೆಟ್‌ಡೌನ್ ಬಹಳ ಗಂಭೀರವಾದ ಪ್ರಶ್ನೆಯಾಗಿದೆ. ನನ್ನ ತಾಲ್ಲೂಕಿನಲ್ಲಿ ಕಳೆದ ಯುಗಾದಿ ಹಬ್ಬ ಮುಗಿದ ನಂತರ 4-5 ದಿವಸ ನನ್ನ ತೋಟದಲ್ಲಿ ಕುಳಿತು ನೋಡಿದೆ. ಒಂದು ವಾರದಲ್ಲಿ 3-4 ದಿವಸ ಬೆಳಿಗ್ಗೆ 6 ಗಂಟೆಯಿಂದ 10 ಗಂಟೆಯವರೆಗೆ ವಿದ್ಯುಚ್ಛಕ್ತಿ ಹೋಗುತ್ತದೆ. ಮತ್ತೆ ಕೆಲವು ದಿನಗಳಲ್ಲಿ ಮಧ್ಯಾಹ್ನ 3-4 ಗಂಟೆಗಳ ಕಾಲ ಪವರ್ ಕಟ್ ಆಗುತ್ತದೆ. ಹೆಸರಿಗೆ ಮಾತ್ರ 4 ಗಂಟೆ ಎಂದು ಹೇಳುತ್ತಾರೆ. ನಾನು 4 ದಿವಸ ಸತತವಾಗಿ ತೋಟದಲ್ಲಿ ಕುಳಿತು ನೋಡಿದ್ದೇನೆ. ಬೇರೆ ಉದ್ಯಮಿಗಳಿಗೆ ನೆರವು ಕೊಡುವುದಕ್ಕೋಸ್ಕರ ರೈತರಿಗೆ ತೊಂದರೆಯನ್ನು ಕೊಡುತ್ತಿದ್ದಾರೆ. ನಾನು ಒಬ್ಬ ಸಣ್ಣ ರೈತ. ನಾನೂ ಕೂಡ ಐ. ಐ. ಸೆಟ್ಟನ್ನು ಇಟ್ಟುಕೊಂಡಿದ್ದೇನೆ. ಇದರ ಮುಖಾಂತರ ಬೇಸಿಗೆ ಕಾಲದಲ್ಲಿ ಒಂದು ಗಂಟೆಯ ಕಾಲ ಬೆಳಿಗ್ಗೆಗೆ ನೀರನ್ನು ಹಾಯಿಸುವುದಕ್ಕೆ ಆಗುತ್ತಿಲ್ಲ. ಪಂಪ್‌ಸೆಟ್ ಇರತಕ್ಕ ಬೋರ್‌ವೆಲ್‌ಗಳು 6-7 ಇವೆ. ತೋಟದಲ್ಲಿ ನೀರು ಹಾಯಿಸುವುದಕ್ಕೆ ಹೋದರೆ ದಿವಸಕ್ಕೆ 8-10 ಗಂಟೆಗಳ ಕಾಲ ನೀರು ಹಾಯಿಸುವುದಕ್ಕೆ ಆಗುವುದಿಲ್ಲ. ಸಾಯಂಕಾಲ ಮನೆಗೆ ಬಂದರೆ ಮನೆಯಲ್ಲಿ ಅಡಿಗೆ ಮಾಡಿ ಊಟ ಮಾಡಿಕೊಂಡು, ತಮ್ಮ ದನ ಕರುಗಳನ್ನು ಕೊಟ್ಟಿಗೆಗೆ ಕಟ್ಟಲಿಕ್ಕೆ ಸಹ ಬೆಳಕು ಇಲ್ಲದ ಹಾಗೆ ಪವರ್ ಹೋಗಿರುತ್ತದೆ. ಇದನ್ನೆಲ್ಲಾ ನೋಡಿ ನನ್ನ ತಾಲ್ಲೂಕಿನ ರೈತರುಗಳು ಧರಣಿ ಮಾಡುವುದಕ್ಕೆ ಹೊರಟಿದ್ದರು. ಆಗ ನಾನು ಅವರಿಗೆ ಹೇಳಿದೆ, 9ನೇ ತಾರೀಖು ವಿಧಾನಸಭೆಯು ಸೇರುತ್ತದೆ, ವಿಧಾನಸಭೆ ಸೇರಿದ ಮೇಲೆ ನಾನು ಒತ್ತಾಯ ಮಾಡುತ್ತೇನೆಂದು ಹೇಳಿದೆ. ಈಗ ಸರ್ಕಾರದವರು ಸರಿಯಾದ ರೀತಿಯಲ್ಲಿ ಕ್ರಮವನ್ನು ತೆಗೆದುಕೊಳ್ಳದಿದ್ದರೆ ನಾವು ಮುಂದಿನ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ನಾನೂ ಸಹಿತ ಬೆಂಗಳೂರು ಪಟ್ಟಣದಲ್ಲಿ ಧರಣಿ ನಡೆಸಬೇಕಾದ ಪ್ರಮೇಯ ಬಂದಿದೆ ಎಂದು ಅನಿವಾರ್ಯವಾಗಿ ಹೇಳಬೇಕಾಗಿದೆ.

ಯಾವುದೇ ತಾಲ್ಲೂಕಿನಲ್ಲಿ ತೆಗೆದುಕೊಳ್ಳುವ ಪವರ್ ಶಟ್‌ಡೌನ್ ಆಗಿರುತ್ತದೆ. ಅಲ್ಲಿಯ ಲಾಗ್ ಬುಕ್ ನೋಡಿದರೆ ಎಷ್ಟು ಸಾರಿ ಪವರ್ ಇಂಟರಪ್ ಆಗಿದೆಯೆಂದು ಗೊತ್ತಾಗುತ್ತದೆ. ಮಾನ್ಯ ವಿದ್ಯುಚ್ಛಕ್ತಿ ಮಂತ್ರಿಗಳಿಗೆ ಹಗಲು ಶಾಕ್ ಮತ್ತು ರಾತ್ರಿ ಕೆಕ್ ಎಂದಹಾಗೆ ಇಡೀ ಕೆ.ಇ.ಬಿ. ಆಡಳಿತ ದುರಾಡಳಿತವಾಗಿದೆ. ಕೆ.ಇ.ಬಿ.ಯ ಚೀಫ್ ಇಂಜಿನಿಯರ್‌ಗಳು ಮತ್ತು ಅಲ್ಲಿಯ ಮ್ಯಾನೇಜ್‌ಮೆಂಟ್ ಬಹಳ ಕಿಟ್ಟು ಹೋಗಿ ಇದು ಯಾವ ಮಟ್ಟಕ್ಕೆ ಹೋಗಿದೆ ಎಂದರೆ ನಾವು ಕಳುಹಿಸಿರತಕ್ಕ ಪ್ರಸ್ತಾಪನೆ ನೋಡಿದರೆ ಅದು ಗೊತ್ತಾಗುತ್ತದೆ. ಅಲ್ಲಿಯ ಟೆಕ್ನಿಕಲ್ ಡೈರೆಕ್ಟರ್, ಚೀಫ್‌ಮನ್‌ರವರು ಇವರೆಲ್ಲಾ ಒಂದೇ ಕೋಮಿನವರು ಆಗಿದ್ದಾರೆ. ಇದು ಒಂದು ರೀತಿ ಜಿ.ಎಚ್. ಪಟೇಲ್ ಮತ್ತು ಕಂಪನಿಯಾಗಿದೆ ಎಂದು ಅವರು ತಿಳಿದುಕೊಂಡಿದ್ದಾರೆ. ಎಂದು ಕಾಣುತ್ತದೆ. ಕೆ.ಇ.ಬಿ. ಆಡಳಿತ ದುರಾಡಳಿತವಾಗಿದೆ. ಹೊಸ ಕೋಟೆಯ ಹತ್ತಿರ ಒ.ಎಲ್.ಟಿ.ಸಿ. ಟ್ರಾನ್ಸ್‌ಫರ್ ಸುಟ್ಟು ಹೋಗಿ ಒಂದು ವಾರದ ಮೇಲೆ ಆಗಿದೆ. ಅದನ್ನು ಇಲ್ಲಿಯ ವರೆಗೆ ರಿಪೇರಿ ಮಾಡಿಲ್ಲ. ಮೊನ್ನೆ ಈ ವಿಷಯವನ್ನು ಗಮನಕ್ಕೆ ತಂದಾಗ, ನೋಟೀಸ್ ಕಳುಹಿಸಿದಾಗ ಚೀಫ್ ಇಂಜಿನಿಯರ್‌ರವರು ಅಲ್ಲಿಗೆ ಹೋಗಿದ್ದಾರೆಂದು ತಿಳಿದು ಬಂದಿದೆ. ಒಟ್ಟಿನಲ್ಲಿ ಇವತ್ತು ರೈತರಿಗೆ ಅವರ ಬೆಳೆಗಳನ್ನು ಉಳಿಸಿಕೊಳ್ಳುವುದಕ್ಕೆ ವಿದ್ಯುಚ್ಛಕ್ತಿ ಇಲ್ಲದಂತಾಗಿದೆ. ಇವತ್ತು ತರಕಾರಿ ಮತ್ತು ಹಣ್ಣು ಹಂಪಲು ಬೆಳೆಯ ತಕ್ಕ ರೈತರಿಗೆ ವಿದ್ಯುಚ್ಛಕ್ತಿ ಇಲ್ಲ. ಸರಕಾರದವರು ಸೈಂಟಿಫಿಕ್ ಆಗಿ ಹಾಲು ಉತ್ಪಾದನೆ ಮಾಡುವುದು, ತರಕಾರಿ ಬೆಳೆಯುವುದನ್ನು ತೋರಿಸಿಕೊಟ್ಟರೆ ನಮಗೆ ಅವರಿಂದ ಯಾವ ಪವರ್ ಬೇಕಾಗುವುದಿಲ್ಲ. ತಮಗೆ ರೈತರ ಮೇಲೆ ಕಳಕಳಿ ಇದ್ದರೆ, ರೈತರು ಬೆಳೆಯ ತಕ್ಕ ಬೆಳೆಗಳಿಗೆ ನೀರು ಸರಬರಾಜು ಮಾಡಲು ಅವರಿಗೆ ವಿದ್ಯುಚ್ಛಕ್ತಿಯನ್ನು ಒದಗಿಸಿ. ಇಲ್ಲದಿದ್ದರೆ ಸೈಂಟಿಫಿಕ್ ಆಗಿ ವಿನಾದರೂ ತಯಾರು ಮಾಡಿ ಕೊಡಿ. ಜನತಾ ಸರಕಾರದವರು ಹೊಸ ಸಾಧನೆಗಳನ್ನು ಹೇಗೆ ಮಾಡುತ್ತಾರೋ ಅದೇ ರೀತಿ ಇದನ್ನೂ ಕೂಡಾ ತಾವು ಮಾಡಬಹುದು.

ಅಧ್ಯಕ್ಷರು.—ತಾವು ಇದರ ಬಗ್ಗೆ ಭಾಷಣ ಮಾಡುವುದು ಬೇಕಾಗಿಲ್ಲ.

ಶ್ರೀ ಎನ್. ಚಿಕ್ಕೇಗೌಡ.—ನಾನು ಭಾಷಣ ಮಾಡುತ್ತಿಲ್ಲ. ಇದು ಇಡೀ ದೇಶದ ಸಮಸ್ಯೆ.

ಸರಕಾರದವರು ಬೇರೆ ಉದ್ಯಮಗಳಿಗೆ ವಿದ್ಯುಚ್ಛಕ್ತಿಯನ್ನು ಒದಗಿಸಿ, ರೈತರ ಸಣ್ಣ ಬೆಡಕಿಗಳನ್ನೂ ಕಡೆಗಣಿಸಿದ್ದಾರೆ. ಇವರು ನಮಗೆ ವಿದ್ಯುಚ್ಛಕ್ತಿ ಒದಗಿಸುವುದು ಬೇಡ. ನಾವು ಬಿಲ್ ಕೊಡುವುದು ಬೇಡ. ರೈತರು ತಮಗೆ ಬೇಕಾದಷ್ಟು ಬೆಳೆಗಳನ್ನು ತಾವೇ ಉತ್ಪಾದನೆ ಮಾಡಿಕೊಳ್ಳಬಹುದು. ಒಟ್ಟಿನಲ್ಲಿ ವಿದ್ಯುಚ್ಛಕ್ತಿ ಮಂಡಳಿ ಆಡಳಿತ ದುರಾಡಳಿತವಾಗಿದೆ. ಈ ಸಮಸ್ಯೆಯನ್ನು ಸರಕಾರದವರು ಬಗೆಹರಿಸಿ

ದಿದ್ದರೆ ರೈತರು ಚಳುವಳಿ ಮಾಡಿ ಇದು ಉಗ್ರ ಸ್ವರೂಪ ತಾಳಬೇಕಾಗುತ್ತದೆ. ಮತ್ತು ಜನರಿಗೂ ಬಹಳ ತೊಂದರೆ ಆಗುತ್ತದೆ. ಸರಕಾರದವರು ಇದರ ಬಗ್ಗೆ ಕ್ರಮ ತೆಗೆದುಕೊಂಡು ವಿದ್ಯುಚ್ಛಕ್ತಿ ಬದಗಿಸ ಬೇಕು ಇಲ್ಲದಿದ್ದರೆ ವಿದ್ಯುಚ್ಛಕ್ತಿಯನ್ನು ಬದಗಿಸುವುದಕ್ಕೆ ಆಗುವುದಿಲ್ಲವೆಂದು ಹೇಳಲಿ.

ಶ್ರೀ ಲಕ್ಷ್ಮೀಸಾಗರ್.—ನಾಳೆಯ ದಿವಸ ಇದರ ಬಗ್ಗೆ ಮಾನ್ಯ ವಿದ್ಯುಚ್ಛಕ್ತಿ ಮಂತ್ರಿಗಳು ಉತ್ತರ ಕೊಡುತ್ತಾರೆ.

ಶ್ರೀ ಫಾದರ್ ಜೇಕಬ್ (ಮಾನ್ಯ ಸದಸ್ಯರ ಗೈರು ಹಾಜರಿ)

ಶ್ರೀ ಎಚ್. ಗಂಗಾಧರನ್ (ಮಾನ್ಯ ಸದಸ್ಯರ ಗೈರು ಹಾಜರಿ)

ಶ್ರೀ ಮುನಿಯಪ್ಪ (ಮಾನ್ಯ ಸದಸ್ಯರ ಗೈರು ಹಾಜರಿ)

ii) ಕಾರಂಜ ಯೋಜನೆಯ ಮುಳುಗಡೆ ಪ್ರದೇಶದ ಜನರ ಪುನರ್ವಸತಿ ಬಗ್ಗೆ.

ಶ್ರೀ ಬಸವರಾಜ ಪಾಟೀಲ್ (ಹುಮ್ಮಬಾದ).—ಬೀದರ್ ಜಿಲ್ಲೆಯಲ್ಲಿ ಕಾರಂಜಪ್ರಾಜೆಕ್ಟ್ ನಿರ್ಮಾಣ ದಿಂದ ಅನೇಕ ಹಳ್ಳಿಗಳು ಮುಳುಗಡೆ ಆಗುತ್ತಿವೆ, 28 ಹಳ್ಳಿಗಳಿಗೆ ಸೇರಿದ ಜಮೀನು ಏನು ಮುಳುಗಡೆ ಯಾಗಿದೆ. ಆ ರೈತರಿಗೆ ಪರಿಹಾರವಾಗಿ ಎಕರೆಗೆ ಮೂರು ಸಾವಿರ ರೂಪಾಯಿಗಳನ್ನು ಮಾತ್ರ ಕೊಟ್ಟಿದ್ದಾರೆ. ಅಲ್ಲಿ ಮುಳುಗಡೆಯಾದಂತಹ ಜಮೀನು ಒಂದು ಎಕರೆ 30 ಸಾವಿರ ರೂಪಾಯಿಗಳು ಕೊಟ್ಟರೂ ಕೂಡಾ ಸಿಕ್ಕುವುದಿಲ್ಲ. ಆದರೆ ಸರಕಾರದವರು ಅವರಿಗೆ ಪರಿಹಾರ ಕೊಟ್ಟಿರುವುದು ಒಂದು ಎಕರೆಗೆ 3 ಸಾವಿರ ರೂಪಾಯಿಗಳು ಮಾತ್ರ. ಇದರಿಂದ ಬಹಳಷ್ಟು ಜನರಿಗೆ ಅನ್ಯಾಯವಾಗಿದೆ. ಎರಡನೇದಾಗಿ ಎಂಟು ಊರುಗಳು ಏನು ಮುಳುಗಡೆಯಾಗಿವೆ. ಆ ಊರುಗಳವರಿಗೆ ಬೇರೆ ಕಡೆ ಸ್ಥಳವನ್ನು ತೋರಿಸಿದ್ದಾರೆ. ಆ ಸ್ಥಳವೂ ಕೂಡಾ ಸಾಕಷ್ಟು ಆಗುತ್ತಿಲ್ಲ.

ಅಲ್ಲಿ ಮೂರು ಬೋರ್‌ವೆಲ್‌ಗಳನ್ನು ಹೊಡೆದಿದ್ದಾರೆ. ಶಾಲೆಗಳಿಲ್ಲ. ರಸ್ತೆಗಳ ಸರಿಯಾದ ವ್ಯವಸ್ಥೆ ಇಲ್ಲ. ರಸ್ತೆ ಮಾಡುವುದಕ್ಕೆ ಒಬ್ಬ ಕಂಟ್ರಾಕ್ಟರಿಗೆ ಕೆಲಸವನ್ನು ಕೊಟ್ಟಿದ್ದಾರೆ.

ಅಲ್ಲಿ ಕರಿಯ ಭೂಮಿ ಇರುವುದರಿಂದ ರೋಡಿಗೆ ಮಣ್ಣನ್ನು ಹಾಕಿದರೂ ಕೂಡಾ ಮಳೆ ಬಂದ ಮೇಲೆ, ಕೊಚ್ಚಿಕೊಂಡು ಹೋಗುವುದು. ಇಂತಹ ಸಂದರ್ಭದಲ್ಲಿ ಯಾರೂ ಸಹ ರಸ್ತೆಯಲ್ಲಿ ನಡೆಯುವುದಕ್ಕಾಗುವುದಿಲ್ಲ. ಇಲ್ಲಿ ರೈತರ ಭೂಮಿ ಹೆಚ್ಚಾಗಿ ಮುಳುಗಡೆಯಾಗಿ ಹೋಗಿದೆ. ಅವರಿಗೆ ಮೂರು ಸಾವಿರ ರೂಪಾಯಿಗಳ ಪರಿಹಾರ ಏನು ಕೊಡುತ್ತಿದ್ದೀರಿ ಅದರಿಂದ ಏನನ್ನೂ ಮಾಡಿಕೊಳ್ಳುವುದಕ್ಕೆ ಸಾಧ್ಯವಾಗುವುದಿಲ್ಲ. ಇದರಿಂದಾಗಿ ರೈತರಿಗೆ ತುಂಬಾ ಅನ್ಯಾಯವಾಗಿದೆ. ರೈತರು ಮನೆಗಳನ್ನು ಕಳೆದುಕೊಂಡು, ಭೂಮಿಯನ್ನು ಕಳೆದುಕೊಂಡು ವಿಪರೀತ ತೊಂದರೆಗೆ ಒಳಗಾಗಿದ್ದಾರೆ. ಅವರಿಗೆ 40-60 ಶೇಡ್ ಹಾಕಿಕೊಳ್ಳುವುದಕ್ಕೂ ಸಹ ಅವಕಾಶ ಇಲ್ಲವಾಗಿದೆ. ಸರಕಾರದವರು ಮೊದಲು ಅವರನ್ನು ಸ್ಥಳಾಂತರಿಸಿ ಅನುಕೂಲ ಮಾಡಿದ ನಂತರ ಅವರ ಊರನ್ನು ಬಿಡಿಸಬೇಕು. ಇಲ್ಲದಿದ್ದರೆ ಈ ರೀತಿಯಾಗಿ ಜನರಿಗೆ ಬಹಳ ತೊಂದರೆ ಆಗುತ್ತದೆ. ಅಲ್ಲಿ ಗೊಂದಲ ಆಗುವ ಪರಿಸ್ಥಿತಿ ಇದೆ. 30 ಸಾವಿರ ರೂಪಾಯಿಗಳ ಬದಲು ಕೇವಲ ಮೂರು ಸಾವಿರ ರೂಪಾಯಿಗಳನ್ನು ಕೊಡುತ್ತಿದ್ದೀರಿ. ಅದರಿಂದ ಈಗ ಮಾನ್ಯ ಮಂತ್ರಿಗಳು ಆದಷ್ಟು ಬೇಗ ಹೆಚ್ಚಿನ ಹಣವನ್ನು ಕೊಡುವ ಬಗ್ಗೆ ನಮಗೆ ಆಶ್ವಾಸನೆಯನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ (ಭಾಲ್ಕಿ).—ಮಾನ್ಯ ಅಧ್ಯಕ್ಷರೇ ಇದು ಬಹಳ ಮುಖ್ಯವಾದ ಪ್ರಶ್ನೆ. ರೈತರು ಇದರ ಬಗ್ಗೆ 15ನೇ ತಾರೀಖಿನಿಂದ ಮುಷ್ಕರ ಮಾಡುತ್ತಿದ್ದಾರೆ. ನೋಟೀಸ್ ಕೊಟ್ಟಿದ್ದಾರೆ. ತಾವು ರೈತರ ಸಹಕಾರವನ್ನು ಇಲ್ಲಿ ತೆಗೆದುಕೊಳ್ಳಬೇಕು. ಇಲ್ಲದಿದ್ದರೆ ನವಲಗುಂದ, ನರಗುಂದದಲ್ಲಿ ಯಾವರೀತಿ ಗಲಾಟೆ ನಡೆಯಿತು. ಅದೇ ರೀತಿಯಲ್ಲಿ ಬೀದರ್ ಜಿಲ್ಲೆಯಲ್ಲಿ ಆಗಬಾರದು ಎನ್ನುವ ದೃಷ್ಟಿಯಿಂದ ನಿಮ್ಮ ಮುಂದೆ ನಾನು ಇದನ್ನು ಹೇಳುತ್ತಿದ್ದೇನೆ. ಅಲ್ಲಿಯ ರೈತರು ಬಹಳ ದಿನಗಳಿಂದ ತಮಗೆ ಪರಿಹಾರ ಕೊಡಬೇಕೆಂದು ತಾಳ್ಮೆಯಿಂದ ಸರಕಾರಕ್ಕೆ ಕೇಳಿಕೊಂಡು ಕಾದು, ಕಾದು, ಬೇಸತ್ತು ಹೋಗಿದ್ದಾರೆ. ಇವರ ತಾಳ್ಮೆ ಮೀರಿ ಹೋದಾಗ ಅಲ್ಲಿ ರಕ್ತಪಾತ ಆಗುತ್ತದೆ. ಅಂತಹ ಪ್ರಸಂಗ ಬೀದರ್ ಜಿಲ್ಲೆಯಲ್ಲಿ ಬಂದಿದೆ. ಇದನ್ನು ನಾನು ಇಲ್ಲಿ ಒತ್ತಿ ಹೇಳುತ್ತಿದ್ದೇನೆ. ಲ್ಯಾಂಡ್ ಆಕ್ವಿಷನ್ ಬಗ್ಗೆ ಮಾನ್ಯ ಪಾಟೀಲರು ಹೇಳಿದರು. ಈ ವಿಚಾರದ ಬಗ್ಗೆ ರೈತರು ಕೆಲವಾರು ಸಾರಿ ಸರಕಾರಕ್ಕೆ ರೆಪ್ರೆಸೆಂಟೇಶನ್ ಮಾಡಿದ್ದರು. ಆದರಂತೆ ಶ್ರೀ ಗುಂಡೂರಾವ್ ಅವರು ಮುಖ್ಯಮಂತ್ರಿಯವರಾಗಿದ್ದ ಕಾಲದಲ್ಲಿ ಸಾಕಷ್ಟು ರೆಪ್ರೆಸೆಂಟೇಶನ್ ಮಾಡಿದ್ದರು. ಈಗ ಕೂಡಾ ಮಾನ್ಯ ಮುಖ್ಯಮಂತ್ರಿಗಳಿಗೆ ಮನವಿ ಕೊಟ್ಟಿದ್ದಾರೆ. ಇದುವರೆಗೆ ಏನೊಂದೂ ಪರಿಹಾರವೂ ಅವರಿಗೆ ದೊರಕಲಿಲ್ಲ. ಈ ದಿವಸ ರೈತರಿಗೆ ಬೇರೆ ಯಾವ ಆದಾಯವೂ ಇಲ್ಲ. ಬೆಳೆಗಳಿಗೆ ದೊರಕುವ ಬೆಲೆಯೂ ಇಹ ಸರಿಯಾಗಿಲ್ಲ. ಅವರಿಗೆ ಎಷ್ಟು ಪರಿಹಾರ ಸಿಕ್ಕ ಬೇಕೋ ಅಷ್ಟು ಪರಿಹಾರ ಸಿಗಲಿಲ್ಲ.